

साप्ताहिक धुळे प्रगती

RNI No. : MAH/MAR/2019/78071

संपादक : विजय नरहर पाठक मो. ९४२३४७४७५३, ७५८८३९५९३ Email : dhulepragati2018@gmail.com

वर्ष : ३ रे

अंक - ३७

गुरूवार, दि. २६ ऑगस्ट २०२१

पाने : ४

किंमत २ रु

धुळे-नंदुरबार जिल्हा प्राथमिक शिक्षक पतसंस्थेच्या चेअरमनपदी शिवानंद बैसाणे

धुळे - धुळे व नंदुरबार जिल्हा प्राथमिक शिक्षक पतसंस्थेच्या चेअरमनपदी महाराष्ट्र राज्य मागासवर्गीय शिक्षक संघटनेचे राज्य सरचिटणीस तथा समन्वय समितीचे जिल्हाध्यक्ष शिवानंद बैसाणे यांची बहुमताने तर व्हा. चेअरमनपदी अनिल सोनवणे यांची बिनविरोध निवड करण्यात आली. हि निवडणूक खेळीमेळीच्या वातावरण पार पडली. यावेळी गटनेते रविंद्र खैरनार, पॅनल प्रमुख गमन पाटील, संचालक शरद पाटील, दिनेश पाडवी, अनिल नहिरे, भिमराव माळी, आनंद पाटील, फुलसिंग वसावे, मांगिलाल गांगुर्डे, जितेंद्र वळवी, रामचंद्र पटले, शिरीष कुंवर, रविंद्र बोरसे, संजय साळुंखे, सुभाष पगारे, पुखराज पाटील, महिला संचालिका मनिषा बोरसे, सरला पाटील साळुंके, यांच्यासह धुळे जिल्हा मागासवर्गीय शिक्षक संघटनेचे जिल्हाध्यक्ष राजेंद्र भामरे, सरचिटणीस सुरेंद्र पिंपळे, धुळे तालुकाध्यक्ष ज्ञानेश्वर पवार, जितेंद्र भामरे, नितीन जाधव, आनंद आगळे, रामभाऊ पाटील, श्याम भिवसाने, देविदास नागमल तसेच विविध संघटनेचे पदाधिकारी, व पतसंस्थेचे जनरल मॅनेजर महेंद्र शिंदे, डे. जनरल मॅनेजर संजय भदाणे, कर्मचारी संघटनेचे अध्यक्ष प्रशांत भदाणे सह कर्मचारी मोठ्या संख्येने उपस्थित होते. नवनिर्वाचित चेअरमन शिवानंद बैसाणे व व्हा. चेअरमन अनिल सोनवणे यांचे सर्व स्तरांतून अभिनंदन होत आहे.

युवा सेनेतर्फे रक्षाबंधन साजरा



धुळे - कायदा आणि सुव्यवस्था अबाधित राखण्यासाठी पोलीस अधिकारी आणि कर्मचारी सतत कार्यान्वित असतात अशावेळी सर्वसामान्य नागरिकांना आपले सणवार उत्साहात आणि आनंदात असे शांततेत साजरे करता यावेत

यासाठी पोलीस अधिकारी आणि कर्मचारी आपले कर्तव्य बजावीत असतात मात्र हे कर्तव्य बजावत असताना आपण साजरा करत असलेल्या सण-उत्सवाचा आनंद त्यांना घेता येत नाही. या पार्श्वभूमीवर धुळे जिल्हा युवती सेनेच्या वतीने धुळे पोलीस

अधीक्षक चिन्मय पंडित यांच्यासह पोलीस अधिकारी, ट्रॉफिक पोलीस कर्मचाऱ्यांना राखी बांधून रक्षाबंधनाचा सण साजरा करण्यात आला. याप्रसंगी उपस्थित युवतीसेना जिल्हा युवती अधिकारी (पान ३ वर)

२० हजारांची लाच मागणाऱ्या पाटबंधारे विभागाचा शाखा अभियंता ताब्यात

धुळे - नवापूर येथील रंगावली प्रकल्पाच्या संरक्षण भिंतीचे काम केल्यानंतर त्याचे बिल काढण्यासाठी दोन लाख २० हजार रुपयांची लाच मागणाऱ्या पाटबंधारे विभागाचे शाखा अभियंता मुरलीधर पाटील यांना बुधवारी सायंकाळी रंगेहाथ ताब्यात घेण्यात आले. प्रकल्पात धरणाच्या बाहेरील भिंत व पुलाचे काम पूर्ण झाल्यानंतर खासगी ठेकेदाराने बिलासाठी पाटबंधारे विभागात अर्ज केला होता. हे बिल मंजुरीच्या मोबदल्यात शाखा

अभियंता मुरलीधर भाऊराव पाटील यांनी दोन लाख २० हजार रुपयांची मागणी केली. याबाबत पारोळारोडवर ठेकेदाराच्या कार्यालयात लाच घेतांना पाटबंधारे अभियंता जेरबंद ठेकेदाराने धुळे लाचलुचपत प्रतिबंधक विभागाकडे तक्रार केली. पडताळणी केल्यानंतर धुळे शहरातील पारोळारोडवर असलेल्या ठेकेदाराच्या खासगी कार्यालयात मुरलीधर पाटील यांना लाच घेताना रंगेहाथ पकडण्यात आले. याप्रकरणी रात्री

उशिरा आज्ञादनगर पोलीस ठाण्यात गुन्हा दाखल करण्यात आला आहे. धुळे लाचलुचपत प्रतिबंधक विभागाचे उपअधीक्षक सुनील कुन्हाडे, निरीक्षक प्रकाश झोडो, मंजितसिंग चव्हाण, कर्मचारी जयंत साळवे, शरद काटके, कैलास जोहरे, राजन कदम, पुरुषोत्तम सोनवणे, कृष्णकांत वाडिले, भूषण खलाणेकर, प्रशांत चौधरी, भूषण शेते, महेश मोरे, संतोष पावरा, संदीप कदम, गायत्री पाटील, सुधीर मोरे यांच्या पथकाने ही कारवाई केली.

धुळे आर.टी.ओ. कार्यालयाचा कार्यभार श्याम लोही यांच्याकडे



धुळे - येथील प्रादेशिक परिवहन अधिकारी श्री. भरत कळसकर यांची बदली मुंबई (मध्य) येथे झाली असून धुळे कार्यालयाचा पदभार जळगांव येथील उपप्रादेशिक परिवहन अधिकारी श्री. श्याम लोही यांच्याकडे सोपविण्यात आला आहे. या प्रसंगी त्यांचे स्वागत येथील मोटार ड्रायव्हिंग स्कूल

असोसिएशनचे पदाधिकारी तसेच मोर्चा युनियनचे पदाधिकारी यांनी केले. शिस्तप्रिय अधिकारी म्हणून परिचित असलेले तसेच कार्यालयीन कर्मचारी तसेच जनतेच्या समस्या सोडविण्यात अग्रेसर असलेले श्री. श्याम लोही यांची ख्याती आहे.

Ray-Ban • चष्मा • गॉगल्स • लेन्सेस

OAKLEY

fastrack

Crizal

AZZARO

PRIME ZEISS

प्रशांत ऑप्टीशियन्स

दु. नं. पू. १०, ११, १२ गरूड क्रीडा संकुल, शिवाजी हायस्कूलजवळ, धुळे

शाखा : मुंदडा मार्केट, ग.नं. ६, पारोळा रोड, धुळे फोन : ०२५६२-२३७५२३

मोबा. ९८५००८०७०८, ८५५४९३८७७७

बालकांवर योग्य संस्कार घडावे म्हणून अंगणवाडी सेविका, मदतनीस यांचे काम महत्वाचे-जि.प.अध्यक्ष डॉ.तुषार रंधे

शिरपूर - आपल्या अंगणवाडी येणाऱ्या बालकांची संगोपनाची जबाबदारी बरोबर त्यांच्यावर योग्य संस्कार घडावे म्हणून अंगणवाडी सेविका व मदतनीस यांचे काम महत्वाचे असून त्यासाठी बालकांचे संगोपन करताना विशिष्ट काळजी घेणे गरजेचे आहे. ते शाळेत जास्त वेळ कसे बसू शकतील यासाठी विविध संकल्पना राबविण्याची गरज आहे. आपण कोरोना काळात चांगले काम केले आहे. जो काम करतो त्याचीच तक्रार होते. जे काम करत नाही त्यांची तक्रार होत नाही म्हणून आपण काम करताना निसंकोच पणे काम करावे आम्ही आपल्या पाठीशी खंबीरपणे उभे राहू. आता त्याच बरोबर तुम्हाला माझी कन्या भाग्यश्री सुधारित योजना सन २०२१ अंतर्गत एक मुलगी झाल्यानंतर माता / पित्याने कुटुंब नियोजन शस्त्रक्रिया केल्यास ५०००० किंवा दोन मुलीनंतर कुटुंब नियोजन शस्त्रक्रिया केल्यास प्रत्येक मुलीच्या नावाने २५००० हजारचा फिक्स डिपॉझिट असलेला धनादेश शासनाकडून देण्यात येत आहे. तरी आप- आपल्या भागातील लाभार्थ्यांचा शोध घेऊन त्यांना लाभ मिळवून देण्याची जबाबदारी आपल्या हाती आहे. आतापर्यंत जिल्ह्यात बरेच लाभार्थ्यांना आपण लाभ दिल्याचे प्रतिपादन बोराडी ग्राम परिषदेच्या

वतीने डिजिटल अंगणवाडीच्या उदघाटन व ईतर अंगणवाडीना साहित्य वाटपा प्रसंगी बोलत होते. हया कार्यक्रमाच्या अध्यक्षस्थानी जिल्हा परिषदेचे अध्यक्ष डॉ. तुषार रंधे हे होते. तर प्रमुख पाहुणे म्हणून जिल्हा परिषदेचे महिला व बालकल्याण विभागाचे उपमुख्य कार्यकारी अधिकारी संजय बागुल, भाजपाचे माजी तालुकाध्यक्ष तथा बोराडी ग्राम परिषदेचे उपसरपंच राहुल रंधे, जिल्हा परिषद सदस्य जताबाई पावरा, शिरपूर पंचायत समितीचे सभापती सत्तारसिंग पावरा, तालुका वैद्यकीय अधिकारी राजेंद्र बागुल, उपसभापती धनश्री बोरसे, पंचायत समिती सदस्य सरिताबाई पावरा, वैद्यकीय अधिकारी डॉ. निलिमा देशमुख, शिरपूर एकात्मिक बालविकास प्रकल्प अधिकारी सचिन शिंदे, समता फाऊंडेशनचे राजेंद्र दंडवत, सामाजिक कार्यकर्ते रमण पावरा, योगेश बोरसे, राज निकम, वसंत पावरा, नवल पाटील, लक्षण भील व ग्राम परिषदेचे सदस्य संजय पाटील, चंद्रसिंग पवार, सुखदेव भिल, जिजाबाबा पाटील, अर्जुन भिल, विजय सत्तेचा, डोंगरसिंग पावरा, मनुबाई भिल, कंचनबाई पावरा, भावना पाटील, छायाबाई बडगुजर, उज्जैनबाई भील, उर्मिलाबाई पावरा, प्रमिलाबाई

पावरा, रेखाबाई पाटील आदी उपस्थित होते. कार्यक्रमाचे दिपप्रज्वलन मान्यवरांच्या हस्ते करण्यात आले व डिजिटल अंगणवाडीचे उदघाटन जिल्हा परिषदेचे अध्यक्ष डॉ. तुषार रंधे यांच्या हस्ते करण्यात आले. तर परिसरात वृक्षारोपण व दोन मुलींवर कुटुंब नियोजन शस्त्रक्रिया करणाऱ्या महिलांचा सत्कार महिला व बालकल्याण विभागाचे उपमुख्य कार्यकारी अधिकारी संजय बागुल यांच्या हस्ते करण्यात आले. तसेच स्तनदा मातांना बेबी केअर किट जिल्हा परिषद सदस्य जताबाई पावरा यांच्या हस्ते वाटप करण्यात आले. तसेच प्रमुख मान्यवरांच्या हस्ते बालिका जन्माचे स्वागत व अंगणवाड्यांना साहित्य वाटप करण्यात आले. महिला व बालकल्याण विभागाचे उपमुख्य कार्यकारी अधिकारी संजय बागुल म्हणाले की, झिरो ते सहा वर्षा पर्यंतचे व गरोदर माता व स्तनदा माता यांच्या आरोग्य तपासणीच्या विशेष धडक मोहिमेचे काम यशस्वी सुरू आहे. आता दि.१ सप्टेंबर ते ३० सप्टेंबर पर्यंत पोषण हा सप्ताह सुरू करणार आहोत. त्यात विविध प्रकारचे कार्यक्रम राबविण्यात येणार आहे. तरी अंगणवाडीतील प्रत्येक लाभार्थ्याला कार्यक्रम माच्या माध्यमातून पोषण माहाचे महत्त्व सेविकांनी पटवून सांगायचे आहे. तसेच अंगणवाडीतील वजन काटे खराब झाल्यामुळे सेविकांना बालकांचे वजन भोजन व त्यांना फार कसरत करावी लागत आहे त्यामुळे सन्मान बालके निवडीला निर्माण होतो म्हणून ग्राम परिषदेने आपल्या आपल्या भागातील अंगणवाडी न वजन काटे उपलब्ध करून दिल्यास काम सुरळीतपणे होईल यासाठी सरपंच उपसरपंच यांनी प्रयत्न करावे. तसेच अंगणवाडी दुरुस्ती करण्यासाठी आपण ग्रामपंचायतीकडे अर्ज द्यावा व आपल्या अंगणवाडीचे कामे ग्रामपंचायतीकडून करून घेण्याचे आव्हान संजय बागुल यांनी केले. बोराडी ग्राम परिषदेचे उपसरपंच राहुल रंधे म्हणाले की, ग्राम परिषदेच्या माध्यमातून अंगणवाडी व शाळांना भरपूर काही कामे करून देता येतील पण आपली इच्छा असेल तर आपण आमच्याकडे प्रस्ताव सादर करावा आणि ते काम शंभर टक्के करून देऊ काही दिवसांपूर्वीच अंगणवाडी चा प्रश्न आमच्या समोर आला होता आम्ही आमच्या ग्राम परिषदेच्या माध्यमातून डिजिटल अंगणवाडी व टेबल खुर्या उपलब्ध करून दिल्या असल्याचे



राहुल रंधे यांनी सांगितले. कार्यक्रमाचे प्रास्ताविक शिरपूर बालविकास प्रकल्प अधिकारी सचिन शिंदे यांनी सांगितले की, आरोग्य तपासणी धडक मोहिमेमुळे अतिदुर्गम भागातील एका बालकाचे प्राण वाचवण्यात यश मिळाले आहे. तर तीन बालकांना तात्काळ उपचारासाठी रुग्णालयात दाखल केले. ह्यामुळे ही मोहीम यशस्वीपणे राबवली जात आहे. माझी कन्या भाग्यश्री या योजनेतील योजनेचा लाभ देखील आपल्या तालुक्यात देण्याचे काम मोठ्या प्रमाणावर सुरू आहे तरी आपल्या भागातील योग्य लाभार्थ्यांची निवड करून त्यांचा प्रस्ताव सादर करण्याचे आव्हान सचिन शिंदे यांनी केले. बोराडी ग्राम परिषदेच्या वतीने अंगणवाडी क्रमांक सहा डिजिटल व ईतर अंगणवाडीना

साहित्य वाटपाचा कार्यक्रम आहोत. कार्यक्रम यशस्वीसाठी बोराडी भागातील पर्यवेक्षिका सौ.कांता पवार, पी.सी.पाटील, सेविका लक्ष्मी मालचे, सुनिता सगरे, जयश्री देवरे, प्रतिभा बडगुजर, सुधाबाई सोनार, प्रतिभा पाटील, प्रतिभा निकम, प्रतिभा ऐ पाटील, रजूबाई पाटील, मदतनीस बेबीबाई पावरा, वैशाली महाजन, हिराबाई पाटील, रजना कोळी, कविता पावरा, सुमनबाई पाटील, सुनदाबाई पाटील, निर्मला शिंदे, आदींनी परिश्रम घेतले. तर कार्यक्रमाचे सूत्रसंचालन संदिप चौधरी व पर्यवेक्षिका श्रीमती पी.सी.पाटील यांनी केले. तर आभार अंगणवाडी सेविका सुनिता सगरे यांनी केले.

आपल्या सोनगीर परिसरातील नागरिकांसाठी
होन्डा कंपनीचे शोरूम
अत्याधुनिक पध्दतीचे... सर्व सोयींनी उपलब्ध...
नविन भव्य शोरूम
“प्रगती होन्डा, सोनगीर”
आपल्या सेवेत सादर आहे.

आपले सर्व आवडते मॉडेल्स... हजार स्टॉकमध्ये...
एक्सचेंज व फायनान्स... त्वरीत उपलब्ध.

HONDA **प्रगती होन्डा** HONDA

सोनगीर पोलिस स्टेशनच्या वाजुला, सोनगीर. मो. 9922491769

सुभाष चौधरी 9421527016
विलास चौधरी 9922491769

सोनगीर आणि परिसरातील नागरिकांच्या
विनम्र आणि तत्परसेवेसाठी
सद्गुरु हिरो
सोनगीर पोलिस स्टेशन जवळ, सोनगीर
सर्व प्रकारच्या फायनान्सची सुविधा उपलब्ध

किरण वाघ मो. ९९२२६०७८३३
ज्ञानेश्वर चौधरी मो. ९४२९४२९३८३

संपादकीय...

महासत्ता कात्रीत...

अफगाणिस्तानमधून सैन्यमाघारीची तालिबानने दिलेली निर्वाणीची मुदत अमेरिकेने मुकाट स्वीकारली आहे. जी - सात राष्ट्रांच्या बैठकीमध्ये अमेरिकेने तसे सूचित करणे हे सध्याच्या एकूण परिस्थितीत ही जागतिक महासत्ता कशी कात्रीत सापडली आहे तेच दाखवून देते आहे. तालिबानला विनासायास सत्ता तर मिळाली आहेच, परंतु अमेरिकेने माघार घेताना मागे ठेवलेली अफाट शस्त्रास्त्रे आणि युद्धसामुग्रीही आयती मिळाली आहे. अफगाणिस्तानमध्ये शांतता राखणे हा आपला मक्ता नसल्याचे सांगत अमेरिकेचे राष्ट्राध्यक्ष ज्यो बायडन सध्या जरी आपण घेतलेली माघार योग्यच असल्याचे ढोल पिटत असले, तरी त्याचे परिणाम भविष्यात काय होतील त्याची चुणूक एव्हानाच दिसू लागली आहे. तालिबानने अफगाणिस्तानात घरोघरी चालवलेली शोधाशोध, सुरू केलेली बेफाम लुटालूट, अपहरणे, खंडणीखोरी हे सगळे आपल्याला 'अल जझिरा'वर दिसणार नाही, परंतु संपूर्ण अफगाणिस्तानात हेच चित्र आहे आणि त्यामुळे तर दिवसागणिक हजारो अफगाणी नागरिक जीव वाचवण्यासाठी सगळे काही मागे ठेवून काबूल विमानतळावर कोणीतरी आपल्याला देशाबाहेर काढील ह्या आशेने अहोरात्र ठाण मांडून बसत आहेत. तेथे पहाय्यावर असलेल्या अमेरिकी सैनिकांच्या विनवण्या करीत आहेत.

अमरुल्ला सध्या अफगाणिस्तानातच सुरक्षित पंजशीर खोऱ्यात आहेत. परंतु पंजशीरचा सलणारा काटा काढून टाकण्यासाठी तालिबान आकाशपाताळ एक केल्याविना राहणार नाही. त्या दिशेने त्यांनी पावले टाकायला सुरुवात केलेली दिसते. नुकतेच तालिबानचे चाळीस सदस्यांचे एक पथक पंजशीरमधील मंडळीशी वाटाघाटी करण्यासाठी धडकले. वाटाघाटी फसल्या तर खोऱ्यात हल्ला चढवण्यात येणार आहे. पंजशीर खोऱ्यातील तालिबान रेसिस्टन्स फोर्सेसपाशी तालिबानांच्या तुलनेत मनुष्य आणि शस्त्रास्त्र बळ अपुरे आहे. पण त्यांना पाठबळ आहे ते हिंदुकुश पर्वताच्या नैसर्गिक संरक्षणाचे. त्यामुळे तर हा प्रदेश आजवर अजेय राहिला. तालिबानविरुद्धच्या लढ्याचा सध्या केंद्रबिंदू बनलेल्या पंजशीरवर आज जगाचे लक्ष लागले आहे. पंजशीर पडता कामा नये. त्यासाठी आंतरराष्ट्रीय पातळीवरून त्यांना उघडपणे देता येत नसेल तरी छुपे पाठबळ मिळाले पाहिजे. तालिबानला विरोध व्हायला हवा. अमेरिका स्वतःच्या पळपुटेपणातून तालिबानपुढे नांगी टाकून राहिली आहे, तर चीन, रशिया तेथील लिथियमसारख्या प्रचंड मोठ्या नैसर्गिक संसाधनांवर डोळे लावून तालिबानशी हातमिळवणी करू पाहात आहेत. अशा परिस्थितीत भारतासारख्या देशाने अफगाणिस्तानचा विषय गांभीर्याने घेतलाच पाहिजे. तालिबान आता आपली प्रतिमा सुधारण्यासाठी सर्व जातीजमातींना सोबत घेत असल्याचा देखावा करील. मानवतावादाची जपणूक करीत असल्याची सोंगे वठवील, परंतु त्याच्या आड हक्कानी दडले आहेत, कंदहार प्रकरणातील बारादर दडले आहेत हे विसरून कसे चालेल? तालिबानांच्या शब्दांवर विसंबून चालणारे नाही. त्यांच्या कृतीचा लेखाजोखा घेतला गेला पाहिजे. अफगाण लोकांच्या आजच्या पळापळीकडे हतबलपणे बघत बसलेल्या आंतरराष्ट्रीय समुदायांना जागविण्याची जबाबदारी भारतासारख्या जबाबदार राष्ट्राची आहे, कारण उद्या अफगाणिस्तानच्या तालिबानीकरणाचा पहिला धोका भारतालाच असेल.

(पान १ वरून)

युवा सेना...

सोनी सोनार, शहर युवती अधिकारी दक्षता पाटील, नेहा वाघ, उपशहर अधिकारी चिन्मयी सूर्यवंशी, चेतना आहिरराव, ग्रामीण अधिकारी गायत्री सदनोर सह युवती पदाधिकारी उपस्थित होते. धुळे जिल्हा : युवतीसेने तर्फे जिल्हा भर रक्षाबंधनाचा कार्यक्रम साजरा करण्यात आला. साक्री तालुक्यात तालुका युवती अधिकारी कामिनी देसले यांच्यासह युवती पदाधिकारींनी साक्रीतील पोलीस, डॉक्टर, कर्मचारी यांना राखी बांधून रक्षाबंधन कार्यक्रम साजरा केला. शिंदखेडा तालुक्यात देखील जिल्हा युवती अधिकारी शिवानी पवार शहरप्रमुख रविना परदेशी, रुबिना पिंजारी यांच्यासह सर्व युवती पदाधिकारींनी डॉक्टर, पोलीस कर्मचारी यांना राखी बांधून रक्षाबंधन साजरा केला. धुळे जिल्ह्यातील सर्व युवती भगिनींच्या वतीने युवतीसेनेच्या पदाधिकारींनी पोलीस, डॉक्टर, व कर्मचारी यांना राखी बांधून रक्षाबंधन साजरा करण्यात आला.

यंदा मध्यम प्रकल्पांत ३० टक्केच जलसाठा



धुळे - पावसाळा निम्मापेक्षा अधिक संपला आहे. आता श्रावण देखील संपणार आहे. मात्र अद्यापपर्यंत जिल्ह्यात पावसाचे प्रमाण सरासरीच्या तुलनेत कमीच आहे. परिणामी जिल्ह्यातील १२ मध्यम प्रकल्प आणि ४७ लघु प्रकल्पांमध्ये फक्त ३० टक्के जलसाठा झाला आहे. मागील वर्षी आजच्या तारखे पर्यंत ६५ टक्के जलसाठा निर्माण झाला होता. काही प्रकल्प ओसंडून वाहत होते. मात्र यावर्षी अत्यंत बिकट स्थिती आहे. संपूर्ण पावसाळा कोरडा गेल्यानंतर किमान परतीच्या पावसाने तरी किमया होईल, अशी आशा शेतकऱ्यांना आहे. जिल्ह्यातील १२ मध्यम प्रकल्प आणि ४७ लघु प्रकल्पात फक्त तीस टक्के जलसाठा निर्माण झाला आहे. ३०.४४ टक्के जलसाठा निर्माण झाला आहे. मागील वर्षी ६५.७९ टक्के जलसाठा निर्माण झाला होता. लाटीपाडा, मालनगाव आणि जामखेडी, मनोली हे चार प्रकल्प शंभर टक्के भरले होते. मात्र या वर्षी

अत्यंत दैनियन स्थिती आहे. साक्री तालुक्यातील लाटीपाडा प्रकल्प ६६.७७ टक्के, मालनगाव ५९.५३ टक्के, जामखेडी ९८.९५ टक्के, कनोली ६२.९६ टक्के, अनेर ५०.१३ टक्के भरले आहे. तर सोनवद प्रकल्पात फक्त १.६० टक्के जलसाठा शिल्लक आहे. तर बुराई प्रकल्पात १८.६५ टक्के.

धुळे शहराला पाणी पुरवठा करणारा नकाणे तलाव मागील वर्षी जुलै महिन्यातच शंभर टक्के भरून ओसंडून वाहत होता. यावर्षी आता ऑगस्ट महिना संपत आलेला आहे. आता पर्यंत फक्त १५.७४ टक्के एवढा अल्प जलसाठा आहे. शहराचा दुसरा आधार असलेल्या अक्कलपाडा मध्यम प्रकल्पात मागील वर्षी ४०.१३ टक्के जलसाठा निर्माण झाला होता. तर या वर्षी फक्त १६.१ टक्के जलसाठा आहे. जिल्ह्यात यंदा सुरुवातीपासून पावसाचे अल्प प्रमाण राहिले आहे. त्यामुळे प्रकल्पांमध्येही जलसाठा कमी आहे. शहराला पाणीपुरवठा करणाऱ्या नकाणे तलावातही साठा कमी आहे.

7028921706,
7620767371

डॉ. सौ. श्रद्धा तुकाराम पाटील
एम.डी. (होमिओ)

- सर्व प्रकारचे त्वचेचे आजार (कुरुप, सोरायसिस, इसब इ)
- हाडांचे आजार
- मुळव्याध, भगंदर
- मधुमेह
- सर्दी, खोकला, दमा, इ,
- मासिक पाळीच्या समस्या
- थायरॉईड
- मानसिक रोग
- अर्धशिशू
- मुतखडे
- पोटाचे विकार

दिशा होमिओपॅथीक क्लिनीक

जुने चिरंतन हॉस्पिटल, २१, आभुषण,
राणा प्रताप कॉलनी, देवपूर, धुळे



आमच्याकडे चार चाकी वाहने, स्वीफ्ट, इंडिका, सुमो आदि वाहने चालविण्याचे शास्त्रोक्त पद्धतीने प्रशिक्षण देवून लायसन्स काढून देण्यात येईल. ते ही अल्प दरात तरी आलेल्या सुवर्ण संधीचा लाभ घ्यावा आणि आजच संपर्क साधा.

प्रगती मोटार ड्रायव्हिंग स्कूल

पत्ता : ६९, जयहिंद कॉलनी, जयहिंद हायस्कूलच्या पश्चिम गेट समोर, देवपूर, धुळे

श्री. प्रविण बोरसे मो. ९४२३३४४९५३ श्री. किरण वाघ मो. ९९२२६०७८३३

श्री. सुभाष चौधरी मो. ९४२१५२७०१६ श्री. ज्ञानेश्वर चौधरी मो. ९४२३४९५८२०

वेळ : सकाळी ७ ते सायं. ७ वाजेपर्यंत

आवश्यक कागदपत्र :

- १) शाळेचा दाखला किंवा पॅन कार्ड
- २) आधार कार्ड किंवा मतदान कार्ड
- ३) पासपोर्ट फोटो ४ प्रती
- ४) जुने लायसन्स असल्यास सोबत आणावे.

टिप : आर. टी.ओ.संबंधीत सर्व कामे केली जातील.

रक्त तपासणी सुविधा मनपा दवाखान्यात सुरू होणार !



धुळे - शहरात डेंग्यू, मलेरिया, चिकनगुनिया अशा साथीच्या आजारांनी थैमान घातले आहे. अनेक नागरिक तापाने ग्रस्त आहेत. सर्वसामान्य गरीब रुग्णांना डेंग्यू तपासणीसह विविध आजारांच्या तपासणीसाठी महागडे टेस्ट करण्याची सोय नाही. अशा गरीब रुग्णांना महापालिकेच्या दवाखान्यात रक्त तपासणी सुविधा उपलब्ध करून देण्यात यावी, अशी मनपा दवाखान्यात रक्त तपासणी सुविधा सुरू करणार यंत्र खरेदी प्रस्ताव देण्याचे सभापती संजय जाधवांचे आदेश आग्रही मागणी आज स्थायी समिती सभेत करण्यात आली. त्यास त्वरीत प्रतिसाद देत सभापती संजय जाधव यांनी रक्त तपासणी मशिन खरेदी करण्याचे प्रस्ताव त्वरीत सादर करण्याचे आदेश प्रशासनाला दिले. धुळे मनपा स्थायी समितीची साप्ताहिक सभा सभापती संजय जाधव यांच्या अध्यक्षतेखाली घेण्यात आली. यावेळी सभेला अतिरिक्त आयुक्त कापडणीस, नगरसचिव मनोज वाघ, स्थायी समिती सदस्य शितल नवले, सुनिल बैसाणे, अमोल मासुळे, सौ. भारती माळी, अमिन पटेल, कमलेश देवरे आदी उपस्थित होते. या सभेत शहरातील साथीच्या आजारांवर

नगरसेवकांनी लक्ष वेधित विविध मुद्दे उपस्थित केले. शहरात डेंग्यूचे रुग्ण वाढत असून, महापालिकेच्या आरोग्य विभागाने नेमलेल्या ठेकेदाराकडून योग्य प्रकारे फवारणी, धुरळणी होत नसल्याची तक्रार करण्यात आली. कमी संख्येने असलेले मनुष्यबळ ठेकेदाराकडून होणारी चालढकल याबद्दल तिब्र नाराजी व्यक्त केली. नगरसेवक अमोल मासुळे, अमिन पटेल आणि सुनिल बैसाणे यांनी साथीचे आजारांमुळे नागरिकांना मोठ्या प्रमाणात रुग्णालयांमध्ये धाव घ्यावी लागत आहे. मनपा दवाखान्यांमध्ये योग्य

औषधउपचार, रक्त-लघवी तपासणीची सोय नाही. त्यामुळे नागरिकांची गैरसोय होते. याकडे लक्ष वेधले. नगरसेवक अमिन पटेल यांनी महापालिका दवाखान्यातच अशी सोय व्हावी, अशी आग्रही मागणी केली. त्यावर सभापती संजय जाधव यांनी मनपा प्रशासनाला रक्त तपासणी मशिन खरेदीचा प्रस्ताव त्वरीत सादर करावा, अशा सूचना दिल्या. शहरातील पाणीपुरवठा विस्कळीत झाल्याबद्दल देखील नगरसेवकांनी यावेळी नाराजी व्यक्त केली. दरम्यान आजच्या सभेत राज्यपाल महोदयांच्या धुळे मनपात झालेल्या कार्यक्रमासाठी

खर्च करण्यात आलेल्या ५ लाख २३ हजार खर्चाच्या बिलासह विविध बिलांच्या मंजूरीचा विषय पारीत करण्यात आला. तसेच नगरोत्थान योजनेंतर्गत चितोड अमरधाम विकसित करण्यासाठी आलेल्या निविदा दरांवर विचार-विमर्श करून मान्यता देण्यात आली. प्रभाग क्र. ७ मध्ये रमापती नगर ते गवळीवाडा पावेतो रस्ता काँक्रीटीकरण व गटार कामाच्या निविदा दरांवरही चर्चा झाली. याच सभेत अरिहंत मंगल कार्यालय ते वडजाई रोडपर्यंत डांबरीकरण व अरिहंत मंगल कार्यालय ते नाल्यापर्यंत रस्त्याच्या दोन्ही बाजूला गटार करण्याच्या कामास मंजूरी देण्यात आली.

व्यापारी महासंघ व मनपातर्फे लसीकरण



धुळे - शहरात कोरोनाचा संसर्ग कमी झाला आहे. तर कोरोनापासून सुरक्षिततेसाठी लसीकरण महत्वाचे पाऊल आहे. याकरीता शहरातील विविध भागात व्यापारी महासंघ व महापालिका यांच्यातर्फे व्यापारीसाठी लसीकरण करण्यात येत आहे. त्यात बुधवारी पेठ भागात ७५ व्यापाऱ्यांचे लसीकरण केले. शहर कोरोना मुक्तीकडे वाटचाल करतांना लसीकरणही सुरू आहे. याकरीता आता शहरातील व्यापारी वर्गासाठी विशेष लसीकरण मोहीम राबवली जात आहे. व्यापारी महासंघाने महापालिकेच्या संयुक्तपणे व्यापारी वर्गाचे विविध भागात लसीकरण करून घेण्यात येत आहे. त्याचाच भाग म्हणून बुधवारी पेठ भागापासून सुरुवात करण्यात आली. महापालिकेच्या आरोग्य विभागातर्फे व्यापारी बांधवांना सकाळी १०.३० ते ५ वाजेपर्यंत लसीकरण करण्यात आले आहे. या लसीकरण मोहीमेचा व्यापारी बांधवांनी लाभ घ्यावा, असे आवाहन व्यापारी महासंघातर्फे करण्यात आले आहे. कोरोनापासून सुरक्षिततेसाठी महापालिका व व्यापारी महासंघातर्फे आयोजित शिबिरात लसीकरणप्रसंगी उपस्थित व्यापारी महासंघाचे पदाधिकारी.

ज्येष्ठ नागरिकांना मालमत्ता करामध्ये सूट देण्याबाबत प्रयत्न-शिल्पा नाईक

धुळे - ज्येष्ठ नागरिकांना मालमत्ता करात सूट देण्याबाबत प्रयत्न करण्यात येतील, असे आश्वासन महापालिकेच्या उपायुक्त शिल्पा नाईक यांनी दिले. तसेच ज्येष्ठांच्या आरोग्यासाठी व हद्याच्या शस्त्रक्रियेसाठी मदत या विषयावर त्यांनी मार्गदर्शन केले. देवपुरातील प्रोफेसर कॉलनीतील प्रोफेसर

कॉलनी ज्येष्ठ नागरीक संघाची वार्षिक सभा संघाचे अध्यक्ष अॅड. ए.बी.शहा यांच्या अध्यक्षतेखाली झाली. त्याप्रसंगी शिल्पा नाईक बोलत होत्या. व्यासपीठावर प्रमुख पाहुणे म्हणून जनसेवा फाउंडेश पणे विभागाचे राहुल पवार, प्राचार्य व्ही.के.भदाणे, चंद्रशेखर मुडावदकर, मंगला लोहार आदी

उपस्थित होते. याप्रसंगी उपस्थित ज्येष्ठ नागरिकांना उपायुक्त नाईक यांनी मार्गदर्शन केले. राहुल पवार यांनी विविध सरकारी विभाग, सामाजिक संस्था यांच्या सहभागातून देशभरातील ज्येष्ठ नागरीकांच्या समस्या निवारणासाठी मोफत हेल्पलाईनची माहिती दिली.

क्रीडा दिवसानिमित्ताने रविवारी मॅरेथॉन स्पर्धा

धुळे - हॉकीचे जादूगार मेजर ध्यानचंद यांचा जन्मदिवस राष्ट्रीय क्रीडा दिन म्हणून साजरा केला जातो. यानिमित्ताने रविवारी शहरातील गरुड मैदानावर मॅरेथॉन स्पर्धेचे आयोजन करण्यात आले आहे. सकाळी ७:३० वाजता स्पर्धेला सुरुवात होईल. धुळे जिल्हा अॅथलेटिक्स असोसिएशन, कला व क्रीडा शिक्षक समन्वय समिती, धुळे आणि क्रीडा महासंघ, धुळे यांच्या वतीने स्पर्धेचे आयोजन करण्यात आले आहे. स्पर्धेत ज्या खेळाडूंना सहभागी व्हायचे असेल त्यांनी आधारकार्ड झेरोक्ससह आपली नावे प्रमोद पाटील, जिल्हा क्रीडा संकुल, वाडीभोकर रोड, दत्त

मंदिर, भरत ठाकूर, गरुड मैदान, साक्रीरोड, सोमेश जाधव, राहुल देवरे, धुळे तालुका, अमोल पाटील, शिंदखेडा तालुका, सी.जी. वारुडे, नरडाणा परिसर, सुभाष पावरा, शिरपूर तालुका, आशिष जगताप, साक्री तालुका यांच्याकडे नोंदवायची आहेत, असे जिल्हा अॅथलेटिक्स असोसिएशनचे सचिव प्रा.नरेंद्र पाटील, कला व क्रीडा शिक्षक समन्वय समितीचे अध्यक्ष हेमंत भदाणे, सचिव राहुल एच. पाटील, क्रीडा महासंघाचे सचिव पंढरीनाथ बडगुजर, जिल्हा हौशी नेटबॉल असोसिएशनचे सचिव योगेश वाघ, अॅथलेटिक्स कोच प्रमोद पाटील यांनी केले आहे.